



முதலமைச்சர் மு.க.ஸ்டாலின் அவர்கள் நேற்று (6.3.2025) முகாம் அலுவலகத்தில், ஆஸ்திரேலியாவில் நடைபெறவுள்ள பெரியார் அம்பேத்கர் வாசகர் வட்ட விழாவில் கலந்து கொள்ள திராவிடர் கழகத் தலைவர் ஆசிரியர் கி. வீரமணி மற்றும் வழக்கறிஞர் அருள்மொழி ஆகியோர் செல்வதையொட்டி வாழ்த்து தெரிவித்தார்.

கட்சி வேறுபாடுகளை மறந்து பங்கேற்ற அனைத்துக் கட்சியினருக்கும் நன்றி!

தொகுதி மறுசீரமைப்பு; மாநிலங்களை ஒருங்கிணைத்து கூட்டு நடவடிக்கைக் குழு அமைக்கப்படும்!

முதல்வர் மு.க.ஸ்டாலின் அறிவிப்பு!

சென்னை, மார்ச் 7 -
முதலமைச்சர் மு.க.ஸ்டாலின் அவர்கள் தலைமையிலான அனைத்துக் கட்சிக் கூட்டத்தில் நாடாளுமன்றத் தொகுதி மறுசீரமைப்பு என்ற அநீதியால் பாதிக்கப்படப்போகும் அனைத்து மாநில கட்சிகளின் பிரதிநிதிகளுக்கும் அழைப்பு விடுக்கப்பட்டது.
மாநிலங்களை ஒருங்கிணைத்து “கூட்டு நடவடிக்கைக் குழு” அமைக்கப்படும் என முதலமைச்சர் அப்போது அறிவித்தார்.

கட்சி வேறுபாடுகளைக் களைந்து ஒரே குரலாக அனைத்துக் கட்சிக் கூட்டத்தில் கலந்து கொண்ட அனைத்துக் கட்சிகளின் பிரதிநிதிகளுக்கும் முதலமைச்சர் அவர்கள் நன்றி தெரிவித்தார்.

தொகுதி மறுசீரமைப்பு நடவடிக்கையினால் தமிழ்நாட்டிற்கு ஏற்படப் போகும் பேராபத்தைத் தடுத்தி நிறுத்தும் நோக்கில் கழகத் தலைவர், முதல்வர் மு.க.ஸ்டாலின் அவர்கள் தலைமையில் நேற்று முன்தினம் அனைத்துக் கட்சிக் கூட்டம் நடைபெற்றது.

முதலமைச்சர் அவர்களால் கூட்டப் பட்ட அரசியல் முக்கியத்துவம் வாய்ந்த இந்த அனைத்துக் கட்சிக் கூட்டமானது தலைமைச்செயலகத்தில் நேற்று முன்தினம் (5.3.2025) காலை 10 மணிக்குத் தொடங்கி மதியம் 2.30 வரைக்கும் நடைபெற்றது.

63 அரசியல் கட்சிகள் அழைக்கப் பட்டிருந்த நிலையில் 58 அரசியல் கட்சிகளின் பிரதிநிதிகள் கலந்து கொண்டது ஒரு வரலாற்றுச் சிறப்புமிக்க நிகழ்வாகும். தி.மு.க. சார்பில் அமைப்புச் செயலாளர் ஆர்.எஸ். பாரதி. எம்.பி.வில்சன் ஆகியோர் கலந்து கொண்டனர்.

தமிழ்நாட்டிற்குப் பேராபத்து!
இக்கூட்டத்தில் பங்கேற்றவர்களிடம் தொகுதி மறுசீரமைப்பு நடவடிக்கையால் தமிழ்நாட்டிற்கு ஏற்படப் போகும் பேராபத்தை விளக்கமாக எடுத்துரைத்து, பவர்பாய்ண்ட் மூலம்

தகவல்களை விளக்கி அனைத்துக் கட்சிகளின் ஒருமித்த ஆதரவைக் கோரினார் முதலமைச்சர் அவர்கள்.

தமிழ்நாட்டின் ஒட்டுமொத்த கூட்டுணர்வை வெளிப்படுத்தும் வகையில் சிறிய கட்சிகள் - பெரிய கட்சிகள் என்ற பாகுபாடு இன்றி கலந்து கொண்ட அனைவரின் குரல்களும் தமிழ்நாட்டின் உரிமை காக்க ஒருமித்த கருத்தில் ஒன்றாக ஒலித்தன. கலந்து கொண்டவர்கள் ஆக்கப்பூர்வமான கருத்துகளைப் பகிர்ந்ததோடு தொகுதி மறுசீரமைப்பிற்கு எதிரான தீர்மானத்திற்கும் தங்களது ஆதரவையும் அளித்தார்கள்.

தமிழ்நாட்டின் எதிர்ப்புக் குரல்!
மக்கள் தொகை அடிப்படையில் தொகுதி மறுசீரமைப்பு செய்து, நாடாளுமன்ற அமைவதில் தமிழ்நாட்டின் பிரதிநிதித்துவத்தைப் பறிக்க திட்டமிட்டிருந்த பாஜகவின் சதிக்கு எதிராக, இந்த அனைத்துக் கட்சிக் கூட்டத்தில் ஒட்டுமொத்த தமிழ்நாட்டின் எதிர்ப்புக் குரலும் அமுத்தமாக பதிவு செய்யப் பட்டது. பா.ஜ.க.வின் கூட்டணிக் கட்சிகளும் இந்தக் கூட்டத்தில் கலந்து கொண்டு தங்களது ஆதரவைத் தெரிவித்தனர்.

இக்கூட்டத்தில் முதலமைச்சர் அவர்கள் பின்வரும் தீர்மானங்களை முன்மொழிந்தார். அத்தீர்மானங்கள் அனைத்து கட்சிப் பிரதிநிதிகளால் ஒருமனதாக நிறைவேற்றப்பட்டன.

தீர்மானத்தின் ஒரு பகுதி தலைவர் உரையில் இடம் பெற்றுள்ளன. மக்கள் தொகை அடிப்படையிலான தொகுதி மறுசீரமைப்பு நடவடிக்கைக்கு எதிரான இந்த எதிர்ப்புக் குரல் திராவிட முன்னேற்றக் கழகத்தினுடையது மட்டுமல்ல; ஒட்டுமொத்த தமிழ்நாட்டின் உரிமைக்குரல் என்பது இன்று ஒன்றிய பா.ஜ.க. அரசிற்கு உணர்த்தப்பட்டிருக்கிறது.

பா.ஜ.க.வும் - அதன் சில ஏஜண்டுகளும்!
தமிழ்நாட்டின் உரிமைகளைப்

பறித்து, தமிழர்களை இரண்டாந்தர குடிமக்களாக்கத் துடிக்கும் பா.ஜ.க.வும் அதன் சில ஏஜண்டுகளும் இந்த கூட்டத்தை புறக்கணித்தார்கள். அவர்கள் என்றும் தமிழ்நாட்டின் பகைவர்கள்தான் என்பதை மீண்டும் நினைபுத் திருக்கிறார்கள்.

தமிழ்நாட்டின் உரிமைகளை காக்க வேண்டும் எனும் ஒற்றை நோக்கத்தோடு கட்சி, அரசியல் வேறுபாடுகளுக்கு அப்பால் தமிழ்நாட்டின் ஒற்றுமைக்குரல் ஒலிக்க வேண்டும் என்ற தமிழ்நாடு முதலமைச்சர் அவர்களின் நோக்கம் வெற்றியடைந்திருக்கிறது.

நாட்டின் கூட்டாட்சிக்கும், தமிழ்நாட்டின் உரிமைக்கும் தொகுதி மறுசீரமைப்பு என்ற பெயரால் ஏற்பட்டிருக்கும் பேராபத்தை எதிர்த்து நின்று இணைந்து போராடி வெற்றி பெற அனைவருக்கும் அழைப்பு விடுத்திருக்கிறார் முதலமைச்சர் அவர்கள்.

தென்னிந்திய மாநில முதலமைச்சர்களை ஒருங்கிணைத்து, தமிழ்நாடு உள்ளிட்ட தென்னிந்திய மாநிலங்களின் உரிமை பறிப்பிற்கு எதிரான போராட்டத்தை, தமிழ்நாடு முதலமைச்சர் மு.க.ஸ்டாலின் அவர்கள் தலைமை தாங்கி நடத்த வேண்டும் என அனைத்துக் கட்சிகளின் தலைவர்களும் கேட்டுக்கொண்டனர்.

முதலமைச்சர் அவர்களின் தலைமையில் ஒட்டுமொத்த தமிழ்நாடும் ஒன்றாய் இணைந்து எழுச்சியுடன் போராடும், இந்த உரிமைப் போராட்டத்தில் வெல்லும்!

ஒரே இலக்கு! தமிழ்நாடு போராடும்! தமிழ்நாடு வெல்லும்!

கட்சி வேறுபாடுகளைக் களைந்து ஒரே குரலாக அனைத்துக் கட்சிக் கூட்டத்தில் கலந்து கொண்ட அனைத்துக் கட்சிகளின் பிரதிநிதிகளுக்கும் முதலமைச்சர் அவர்கள் டவிட்டர் தளத்தின் மூலமாக நன்றி தெரிவித்துள்ளார்.



தமிழ்நாடு அரசின் இளைஞர் நலன் விரிவாக்கிவிடுதலை மூலம் துணை முதலமைச்சர் உதயநிதி ஸ்டாலின் அவர்களால் திருவைஞ்சுமலை சட்டமன்ற தொகுதி பேரமன்றத்தில் தமிழ்நாடு விளையாட்டு மேம்பாட்டு மைதானம் ௬ 3 கோடி மதிப்பீட்டில் உருவாக்கப்பட்ட விளையாட்டு அரங்கத்தை காணொளி காட்சி வாயிலாக திறந்து வைத்தார். இதனை தொடர்ந்து மாநகரத்தில் நடைபெற்ற நிகழ்வில் மீனவன் மீனவர் நலன் மற்றும் கால்நடை பராமரிப்பு துறை அமைச்சர் அனீதா ஆர்.ராதாகிருஷ்ணன் கைப்படுத்து விளையாட்டினை தொடங்கி வைத்தார் சட்டமன்ற உறுப்பினர்கள் ஓட்டப்பிடாரம் எம்.சி.சண்முகையா, திருவைஞ்சுமலை ஊர்வசி அமிர்தராஜ் மாவட்ட ஆட்சித் தலைவர் இளம்பகவத் மற்றும் விளையாட்டு வீரர்கள் , கழக முன்னோடிகள் உள்ளிட்ட ஏராளமானோர் கலந்து கொண்டனர்.



கன்னியாகுமரி கிழக்கு மாவட்டம், நாகர்கோவில் மாநகராட்சி, வேப்பமூடு சந்திப்பில் அமைந்துள்ள சர்.சி.பி. இராமசாமி ஐயர் நினைவு பூங்கா வளாகத்தினுள் ௬, 3 கோடியே 49 லட்சம் மதிப்பீட்டில் அறிவியல் பூங்கா அமைக்க மாவட்டச் செயலாளர், மேயர் ரெ.மகேஷ் அழக்சல் நாட்டி பணியினை துவக்கி வைத்தார். நிகழ்வில் நாகர்கோவில் மாநகராட்சி ஆணையர் நிஷாந்த் கிருஷ்ணா, உதவி செயற்கு பொறியாளர் ரகுராமன், இளநிலை பொறியாளர் செல்வன் ஜார்ஜ், தலைவத் தலைவர் கு.அகஸ்ஸான கோகிலாணி, சுகாதார அலுவலர் பகவதி பெருமான், நாகர்கோவில் மாநகர செயலாளர் வழக்கறிஞர் ப.ஆனந்த், தலைமைச் செயற்குழு உறுப்பினர் ஆர்.சதாசிவன், மாநகராட்சி அதிகாரிகள் உட்பட கழக நிர்வாகிகள் பலர் கலந்து கொண்டனர்.

மொழிப்போரில் களம் பல கண்ட பேராசிரியர்

1977 முதல் தொடர்ச்சியாக திராவிட முன்னேற்றக் கழகத்தின் பொதுச்செயலாளராக தொண்டாற்றிய இனமானப் பேராசிரியர் அன்பழகன் அவர்கள் தனது 98வது வயதில் உடல்நலக் குறைவால் 7 மார்ச் 2020-ல் மறைவெய்தினார். மறைந்த அப்பெருமகனான நிறைவு கூருவோம். அவர் ஊட்டிய இன உணர்வை, மொழிப்பற்றை / கழகப் பற்றை கொள்கைப் பற்றை கழகத்தவர் தம் நெஞ்சில் ஏந்தி அவர் காட்டிய பாதையில் ஏர்நாளும் நடப்பதற்கு உறுதியேற்போம். இனமானப் பேராசிரியர் அவர்கள் திருவாரூர் மாவட்டத்திலுள்ள காட்டுர் கிராமத்தில், எம்.கல்யாணசுந்தரனார் மற்றும் சொர்ணம்பாள் தம்பதியருக்கு டிசம்பர் 19 ஆம் தேதி, 1922 ஆம் ஆண்டு பிறந்தார். பேராசிரியரின் தந்தை திரு. கல்யாணசுந்தரனார் திராவிட இயக்கக் கொள்கைகளில் பற்றுக் கொண்டவர். தனித்தமிழில் தனது பெயரை மணவழகர் என்று மாற்றிக் கொண்டார்.

தந்தையாரின் இயக்கப் பற்று:
திரு.மணவழகனார் தனித்தமிழ் இயக்கத்தின் மீது கொண்ட ஈடுபாட்டால் பேராசிரியரது இயற்பெயரான ராமையாவை அன்பழகன் என மாற்றினார். தனக்கு பிறந்த ஐந்து ஆண் பிள்ளைகளுக்கும் ஒரே மகன்க்கும் தனித்தமிழில் பெயரிட்டார். தனது பிள்ளைகளுக்கு படிப்பறிவு தான் உயர்வதரும் என்பதை உணர்ந்தவர். அவரது பிள்ளைகளும் அவரது எண்ணம் போல் சிறந்த முறையில் கல்வி கற்று தேர்ந்தனர். திரு.மணவழகனார் சிதம்பரம் வட்டாரத்தில் நீதிக்கட்சிக்கு ஆதரவை திரட்டியவர். பின்னர் தந்தை பெரியார் தொடங்கிய சுயமரியாதை இயக்கத்திலும் தன்னை ஈடுபடுத்திக் கொண்டார். இதன் விளைவாக தந்தை பெரியாரின் நன்மதிப்பையும் அன்பையும் பெற்றார்.

இனமானப் பேராசிரியரின் இனமை பருவம்:
இனமானப் பேராசிரியர் தனது சிறுவயது முதல் தனது தந்தையாரின் திராவிட இயக்கக் கொள்கைகளால் ஈர்க்கப்பட்டு அதனை கேட்டு அறிந்து வளர்ந்ததால் பேராசிரியரது கொள்கைப்பற்றும், மொழிப்பற்றும் நாளொரு மேனியும் பொழுதொரு வண்ணமுகமாக வளர்ந்தது.

அண்ணாமலை பல்கலைக்கழகத்தில் பி.ஏ ஆனார் வகுப்பில் பயின்ற பேராசிரியர், அந்நாட்களிலேயே சிறந்த நாவண்மை மிக்கவராக விளங்கினார்.

அண்ணாமலைப் பல்கலைக்கழகத்தைத் திராவிட இயக்கத்தின் நூற்றுப் பண்ணையாக மாற்றியவர். அண்ணாமலைப் பல்கலைக்கழகத்தில் திராவிட இயக்கம் மாணவர் பேரவையை நிறுவினார். இந்த நிலத்திலிருந்து பண்டிட்டு பொது வாழ்க்கையில் தங்களை ஈடுபடுத்திக் கொள்கை மனம் வீசியவர்கள் பலர். அத்தகையோர் திராவிடர் கழகத்திலும், பின்னர் திராவிட முன்னேற்றக் கழகத்திலும் முன்னணி தலைவர்களாக உருவாயினர்.

பேராசிரியரது அரசியல் வாழ்வில், சட்டமன்ற உறுப்பினராக 8 முறையும், ஒரு முறை தமிழக மேல் சபை உறுப்பினராகவும், நாடாளுமன்ற உறுப்பினராக ஒரு முறையும் தேர்ந்தெடுக்கப்பட்டு சிறப்பான முறையில் மக்கட தொண்டாற்றி உள்ளார்.

இவரை பேற்றிஞர் அண்ணா “பேராசிரியர் தம்பி” என அழைத்தார். “எனக்கு அக்காள் உண்டு. அண்ணன் இல்லை. பேராசிரியர்தான் என் அண்ணன்” என்றார் கலைஞர்.

இனமானப் பேராசிரியரின் மொழிப் பேராடாடங்கள்:

24 பிப்ரவரி 1961 சட்டமன்றத்தில் “தமிழ்நாடு பெயர் மாற்றத் தீர்மானம் மீதான விவாதத்தில் கலந்துகொண்டு பேராசிரியர் உரையாற்றினார். அந்நீண்ட உரையின் சில பகுதிகள் கீழே தரப்பட்டுள்ளன :

Sri. K. Anbazhagan: இந்தத் தீர்மானத்தின் மீது இந்தத் தமிழ்நாடு சட்டமன்றத்திலேயே நான் பேச நேரிட்டதற்கு நான் உண்மையாகவே வெட்கப்படுகிறேன். “ தமிழ்நாடு ” என்று பெயர் வைத்ததால் என்ன லாம் என்று ஒரு அமைச்சர் சொன்னார். நான் சொல்கிறேன், “ நான் தமிழன் ” என்று சொல்லிக் கொள்ள வேண்டிய அவசியம் இல்லாத அளவுக்கு அந்தப் பெயர் நம்மை காப்பாற்றும். தமிழ்நாடு என்று பெயர் வைப்பதற்கு இவ்வளவு மறுப்புச் சொல்லுகிறார்கள். தமிழ்நாடு என்று பெயர் வைப்பது நம்முடைய பிறப்பு உரிமை என்று நான் சொல்லுகிறேன். தமிழ்நாட்டில் தமிழன் பூச்சோடு வாழ்கிற வரையில் தமிழ்நாட்டில் தமிழ்மனம் இருக்கிற வரையில், தமிழர் என்று ஓர் இனம் உண்டு. தனியே அவருக்கொரு குணம் உண்டு என்று நாமக்கல் கவிஞர் பெருமையாகப் பாடியிருக்கின்ற மக்கள் உள்ள வரையில் அவர்களுக்கு அடையாளமாக தமிழ்நாடு என்ற பெயர் தருங்கள் என்று கேட்கிறேன் என்று நீண்ட நேரம் பேசி பெயர் மாற்றத்திற்கான தேவையை இலக்கியத்திலிருந்தும், நாட்டில் நிலவும் நிலைமைகளிலிருந்தும் எடுத்துக் காட்டி பெயர் மாற்றத்திற்கான நியாயங்களை பதிவிட்டுள்ளார்.

21மார்ச் 1967-ல் மற்றும் 4 ஏப்ரல் 1967ஆம் தேதி நாடாளுமன்றத்தில் குடியரசுத் தலைவர் உரைக்கு நன்றி தெரிவிக்கும் தீர்மானத்தில் பங்கேற்ற பேராசிரியர் மொழிப் பிரச்சினையைப், மாநிலத்தின் உரிமைகளை வலியுறுத்தியும் பின்வருமாறு ஆங்கிலத்தில் உரையாற்றினார்:

Shri Anbazhagan:
Sir, I beg to move, that at the end of the motion, the following be added, namely” but regret that in the address no mention has been made of the failure of the Government is not taking steps to amend the Constitution of India to implement Pandit Nehru's assurance to the non Hindi speaking people and not according equal status to all the national languages of the country”

4 April 1967:

Shri Anbazhagan: it is well known that a democratic society is only great and free in so far as greatness and freedom proceed from the individuals who compose it. For this the state legislatures and state governments should be empowered sufficiently to enable them to carry on the administration in the interests of the wellbeing of the people. In order to make the states more effective, the Union Government should minimise their power and the burdens and empower the State Governments to a great extent, so that the aim of this sovereign democratic Republic is achieved ultimately.

I plead with you with an open mind that the leaders of Union government and the nation should think without any bias on the advisability of full autonomy for the States, with out infringing upon the unity of the nation and the sovereignty of the country.

நாடாளுமன்றத்தில் அரசாங்க அலுவல் மொழி சட்டத் திருத்தத்திற்கு எதிராக தி.மு.க. உறுப்பினர்கள் இனமானப் பேராசிரியர் தலைமையில் உறுதியுடன் நடத்திய விவாதப் பேராடாடத்தான், இந்த மொழியை ஒரே அலுவல் மொழியாக நிலைப்பதற்கு எதிரான அரணாக அமைந்தது. எண்ணிக்கையில் சிறுபான்மையினராக இருந்தாலும் வலுவான வாங்காளம் இந்தக்கு ஆதரவானவர்களையும் சற்று சிந்திக்க வைத்தனர்.



இனமானப் பேராசிரியரின் தலைமையில் நடத்தப்பட்ட நாடாளுமன்ற விவாதங்களும், தி.மு.க. உறுப்பினர்கள் கொண்டு வந்த வெட்டுத் தீர்மானத்தைப் பற்றிய செய்திகள் நாடாளுமன்ற விவாதக் குறிப்புகளில் இடம் பெற்றுள்ளது. இந்த பேசாத பகுதிகளின் ஆதரவை பெறும் வரையில் ஆங்கிலமும் இந்தக்கு இணையாக அலுவல் மொழியாக இருக்கும் என்ற பண்டிதர் நேருவின் உறுதிமொழியை அரசமைப்புச் சட்டத்தில் இடம் பெற அரசமைப்பு சட்டத்தினை திருத்தக் கோரி சுமார் 30 மணி நேரம் நாடாளுமன்றத்தில் விவாதித்தனர்.

மேலும் குடியரசுத் தலைவருக்கு நன்றி தெரிவிக்கும் தீர்மானத்தின் மீது பேசும் பொழுது மாநில சுயாட்சியின் அவசியத்தைப் பற்றி வலியுறுத்தி அதன் நியாயங்களையும், தேவைகளையும் விரிவாக எடுத்துரைத்தார்.

தற்சமயம் நமது மாநிலத்திற்கு எதுவும் கிடைத்து விடக்கூடாது, எதுவும் தந்துவிடக்கூடாது என்று மாற்றாந்தாய் எண்ணத்துடன் ஒன்றிய அரசின் நடவடிக்கைகள் உள்ளது. மாநில உரிமைகளை பறித்தல் மற்றும் மும்மொழிக் கொள்கையை அமல்படுத்துவது போன்ற கூட்டாட்சி தத்துவத்தைச் சிதைக்கும் செயல்களில் ஒன்றிய அரசு தொடர்ந்து ஈடுபட்டு வருகிறது. அதனை உறுதியுடன் எதிர்த்து போர்க்கொடி உயர்த்தியுள்ளார் நம் தலைவர் தளபதியார். இவ்வகை ஆபத்துக்களை தடுக்க ஐம்பது ஆண்டுகள் முன்னரே கழகத்தின் வலுவான எதிர்ப்பை நாடாளுமன்றத்தில் பதிவு செய்தவர் இனமானப் பேராசிரியர்.

மொழிப் பேராடாடத்தின் காரணமாக சட்டமன்ற உறுப்பினர் பதவிப்பறிப்பு:

திராவிட முன்னேற்றக் கழகத்தின் செயற்குழு, 1986 நவம்பர் 9 ஆம் தேதி கோயம்புத்தூரில் நடைபெற்ற கூட்டத்தில், இந்திய அரசியலமைப்பின் XVII ஆம் பாகத்தின் ஒரு பகுதியை, 1986 நவம்பர் 17 ஆம் தேதி தொடங்கி டிசம்பர் 17 ஆம் தேதி வரை மாநிலத்தின் பல்வேறு இடங்களில் எடைபெறும் பொதுக் கூட்டங்களில் எலக்ட் வேண்டும் என்று அறிவித்தது.

அதன்படி அப்போராட்டத்தினை நடத்தியதற்காக அ.தி.மு.க. நிறுவனர் அனந்தன் முதல்வர் எம். ஜி.ஆர். வானளாவிய அதிகாரம் கொண்ட சபாநாயகர் பி.எச். பான்டியன் ஆகிய இருவரும்

இணைந்து இனமானப் பேராசிரியர் உள்ளிட்ட திராவிட முன்னேற்றக் கழகத்தைச் சேர்ந்த சேர்ந்த பின்வரும் 10 சட்டமன்ற உறுப்பினர்களை பதவியிழக்க செய்தனர். அந்த 10 உறுப்பினர்கள் பெயர்கள் பின்வருமாறு. க. அன்பழகன், எஸ்.பாபன், அ.செல்வராசன், பி.பொன்னுராங்கம், பரிதி இளம்பழத்தி, எம். ராமநாதன், ஆர்.சின்னசாமி, எம்.அரகாம், சி.ஆறுமுகம், வி.கே.ராஜா என்ற அந்த அவையின் 10 உறுப்பினர்களை மேற்கூறிய நடத்தை காரணமாக இந்த அவையின் உறுப்பினர்களாக இருக்கத் தகுதியற்றவர்கள் என்று இந்த அவை கருதுகிறது என்று கூறி சட்டமன்ற உறுப்பினர்களை தகுதி இழக்கச் செய்தனர்.

இந்த தீர்மானத்தை அவையின் முன்மொழிந்தவர், பேற்றிஞர் அண்ணாவால் தம்பி வா தலைமையேற்க வா என்றழைக்கப்பட்ட மூன்றாம் பல்கலைக்கழகம் என்று பெயர் பெற்ற அவையின் முன்னவர் நாவன் நெடுஞ்செழியன்தான். நம் கண்ணை நம் கையாலே குத்திப்பவர் எம்.ஜி.ஆர்.

10.8.1983இல் முத்தமிழறிஞர் கலைஞரும், இனமானப் பேராசிரியர் க. அன்பழகனும் இலங்கைத் தமிழர் பிரச்சினைக்காக சட்டப்பேரவை உறுப்பினர் பதவியை ராஜினாமா செய்தனர்.

தமிழ்களின் மொழி உரிமை மற்றும் இன உரிமை பாதுகாக்கப்பட்டு ஒரு முறை பதவியிழந்து இனமானப் பேராசிரியர் அவர்கள்.

திராவிட இயக்கத்தின் கொள்கைகள் வெற்றி பெற நீதிக்கட்சியின் மூலவர்களான சர்.பி.டி. தியாகராஜன், டாக்டர் சி.நேசுமார் மற்றும் டி.எம்.நாயர், திராவிடர் இயக்கம் கண்ட தந்தை பெரியார், தி.மு.க.வை நிறுவிய பேற்றிஞர் அண்ணா, கழகத்திற்கு வலுவூட்டிய முத்தமிழறிஞர் கலைஞர் அவருடன் தோளோடு தோள் நின்று தொண்டாற்றிய இனமானப் பேராசிரியர் போன்ற இயக்க முன்னோடிகள் பெற்ற வெற்றியினால் தமிழர்கள் அகிலமொங்கும் பரவி தலைநிமிர்ந்து நிற்பது வடவர்களின் கண்ணை உறுத்திகிறது, அதனால் சாப்பிவார் அமைப்புகள் இந்த பாய்ச்சலைத் தடுத்தி நிறுத்த பலவகைகளில் சதிச் செயல்கள் புரிகின்றன, இதனையெல்லாம் முறியடிக்க தமிழர்களின் அரணாக திகழ்கிறார் இனமானப் பேராசிரியர் அவர்களால் எதிர்காலத்தில் திராவிட இயக்கத்தை தங்குத்தடையின்றி நடத்திச் செல்ல தகுதியானவர் என்று அடையாளப் படுத்தப்பட்டு தளபதி தலைவர் முத்துவேல் கருணாநிதி ஸ்டாலின் அவர்கள்.

தமிழர்களின் உரிமைகளை பாதுகாக்க தகுதியானவர் என்று பேராசிரியர் அடையாளம் கண்ட அகவை 72 காலும் தலைவர் தளபதி அவர்கள் திராவிட இயக்க முன்னோடிகளின் மொத்த உருவமாகத் திகழ்கிறார்.

கழக முன்னோடிகளான பேற்றிஞர் அண்ணா, முத்தமிழறிஞர் கலைஞர், இனமானப் பேராசிரியர் ஆகிய யாவரும் வகுத்து தந்த பாதையில் தீர்க்கமாகவும், விவேகமாகவும், கொள்கைகளில் சிறிதும் சமரசத்துக்கு இடங்கொடாமல், உறுதியாக செயல்பட்டு தமிழர்களை, தமிழ் மொழியை, தமிழ்நாட்டை அடுத்த கடத்திற்கு இட்டுச் செல்கிறார் முத்துவேல் கருணாநிதி ஸ்டாலின் அவர்கள்.

சமீபத்தில் தனது பிறந்த நாவன் கொண்டாட்ட தளபதியார் அவ்விழாவில் ஓர் உறுதிமொழியை ஏற்றார், தமிழ்நாட்டை ஒன்றிய அரசியல் ஏற்படும் அநீதிகளிலிருந்து தமிழ்நாட்டை காக்க தமிழ்நாடு போராடும்! தமிழ்நாடு வெல்லும்! என்று சபைமேற்றுள்ளார்.

தலைவர் தளபதியாரோடு இணைந்து திராவிட இயக்கத்தை காக்க கழகத்தவர்களும், தமிழர்களும் வீறு கொண்டு எழ வேண்டும். அவ்வாறு எழுச்சிபெற்று, இன உணர்வோடு தமிழர்கள் திகழ வேண்டும் என்பதே பேராசிரியரின் அவா. அவரது நினைவு நாளில் கழகத்தவர் அவர் வகுத்த தந்த பாதையில் அனைவரும் பயணிக்க உறுதியேற்போம்.